

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. – वाल्मीकि

उत्थास
विचारों के लिए
संस्कारों के लिए

संपादकीय

जादू-टोने के भ्रम वाली हिंसा

जिस दौर में देश की अर्थव्यवस्था की चमकती तस्वीर दुनिया के सामने पेश की जा रही हो, उसी बीच आए दिन जब महज अंधविश्वास की वजह से निर्दोष लोगों की हत्या की घटनाएं भी हो रही हों, तो यह अपने आप में विकास की मौजूदा परिभाषा पर एक सवालिया निशान है.

कुछ दिन पहले ओड़िशा के संबलपुर जिले में साठ साल की एक महिला और उसकी बेटी को सिर्फ इसलिए कुल्हाड़ी से हत्या कर दी गई कि उन पर कुछ लोगों को जादू-टोना करने का संदेह था. यह कोई पहली या अकेली घटना नहीं है, जिसमें सिर्फ अंधविश्वास के कारण निर्दोष महिलाओं की हत्या कर दी गई.

झारखंड और ओड़िशा सहित देश के अन्य इलाकों से भी डायन या जादू-टोना के अंधविश्वास की वजह से आदिवासी या कमजोर तबकों की महिलाओं को यातना देने से लेकर उनकी हत्या कर देने की घटनाएं सामने आती रहती हैं. सरकारें मौजूदा कानूनी प्रक्रिया के तहत हत्या के आरोपी के खिलाफ कार्रवाई करती हैं, लेकिन उसका असर इतना नागण्य है कि कुछ दिनों बाद फिर डायन या जादू-टोना के नाम पर हत्या की कोई अन्य घटना सामने आ जाती है.

यह सोचने की जरूरत है कि विकास के दावों के बीच अंधविश्वास की जड़ें इतनी गहरी क्यों हैं. विकास की चकाचौंध के पीछे भारतीय समाज की इस स्याह तस्वीर को हम क्यों नहीं देख पा रहे हैं. एक तरफ हम आधुनिकता के दंभ में जीते हैं, तो दूसरी तरफ समाज का एक वर्ग ऐसा भी है, जिसमें मनुष्यता का बोध नहीं.

वह बेगुनाह लोगों की हत्या होते देखता है. दूसरी ओर, यह समझना मुश्किल है कि देश के दूरदराज इलाकों में सरकारें आधुनिक तकनीकी संसाधन और सुविधाएं पहुंचाने में कोई कोताही नहीं करती, लेकिन लोगों के बीच ऐसी सामान्य चेतना और समझ का विस्तार नहीं कर पाती कि जादू-टोना और डायन जैसी धारणाएं महज अंधविश्वास हैं और यह किसी भी समाज के पिछड़े रह जाने के सबसे बड़े कारकों में से एक हैं.

विचित्रता यह है कि ऐसी घटनाओं को सामान्य आपराधिक घटनाओं की तरह देखा जाता है और उसके पीछे सामाजिक जड़ता और मनोवैज्ञानिक जटिलताओं को समझने और उसी मुताबिक उसका दूरगामी हल निकालने की कोशिश नहीं की जाती.

विमर्श

बंगाल में सत्ता से दूर होते ही ममता बनर्जी का साथ छोड़ने की उनके सहयोगियों में होड़ लग गई है. चार मई को बंगाल विधानसभा चुनाव नतीजे आने से पहले अजेय समझी जाती रहीं ममता बनर्जी की पार्टी के लगभग 20 लोकसभा सदस्य बगावत करने के लिए तैयार हैं. उनके राज्यसभा सदस्य भी एक-एक कर पार्टी छोड़ रहे हैं. उनके 58 विधायक पहले ही बागी हो चुके हैं. चुनावी हार के बाद यह बिखराव कोई पहला नहीं है. तमिलनाडु के विधानसभा चुनावों के बाद अन्नाद्रमुक की भी बिखराव का सामना करना पड़ रहा है. हालांकि पार्टी नेता पलानीस्वामी हालात पर नियंत्रण पाने में कामयाब होते दिख रहे हैं. पार्टी द्विप का उल्लंघन करके विधानसभा में मुख्यमंत्री विजय का साथ दे चुके

25 में से उनके 21 विधायक नेतृत्व के प्रति आस्था जता चुके हैं. इसके ठीक पहले अरविंद केजरीवाल के सबसे नजदीकी सहयोगी माने जाते रहे राघव चड्ढा की अगुआई में आम आदमी पार्टी के दस में से सात राज्यसभा सदस्यों ने अलग गुट बना लिया. महाराष्ट्र की दो प्रमुख पार्टियां शिवसेना और राकांपा भी ऐसे ही हालात से दो-चार हो चुकी हैं. दोनों ही पार्टियों के बागी अब असली पार्टी बन चुके हैं और पार्टी का अधिकृत चुनाव निशान भी उन्हीं के पास है. शिवसेना संस्थापक बाला साहब ठाकरे के बेटे उद्धव और राकांपा के संस्थापक शरद पवार के पास अपने-अपने दलों की सिर्फ बी टीमें रह गई हैं.

बिखराव वाले दलों में एक समानता है. सभी दल एक तरह से



पारिवारिक पार्टी हैं. जब तक इन पार्टियों के साथ जनसमर्थन और सत्ता रही, इनके पारिवारिक मुखिया की हर बात स्वीकार्य रही, लेकिन सत्ता हाथ से जाते ही जिस तरह बिखराव बढ़ा है, उससे साफ है कि बागी दिल से दलीय अनुशासन या नेतृत्व के प्रति निष्ठा से नहीं बंधे थे. ममता बनर्जी के दल में जारी बड़ी बगावत के पीछे भाजपा का हाथ बताया जा रहा है, लेकिन इस

आरोप के शोर में ममता के कार्यों और उनकी पार्टी चलाने की शैली को नहीं भुलाया जा सकता. पार्टी नेता मानते हैं कि ममता अधिनायकवादी ढंग से पार्टी चलाती रहीं. इसके खिलाफ उनकी पार्टी में असंतोष पहले से ही था. एक तरह से अंदर ही अंदर

तूफान चल रहा था. अगर पार्टी सत्ता में लौट आई होती तो सरकारी ताकत की गोंद और नेताओं की कुछ पा लेने की उम्मीद के चलते यह तूफान थम जाता, लेकिन पार्टी चौथी बार सत्ता में नहीं लौट पाई. लिहाजा अंदर पनप रहा विद्रोह सतह पर आ गया.

इस आम में चुनावी हार के बाद हुई पहली बैठक में अभिषेक बनर्जी को मनमानी ने घी का काम किया.

पार्टी के जीत की स्थिति में अभिषेक की बात मानने का परमान स्वीकार हो जाता, लेकिन तृणमूल कार्यकर्ता अपनी हार के लिए अभिषेक की कार्यशैली को ही जिम्मेदार मानते हैं. लिहाजा उन्हें अभिषेक की सरपरस्ती मंजूर नहीं हुई. कार्यकर्ताओं को यह मलाल रहा कि तृणमूल बनाने वाले पिछड़ते गए और ममता के भतीजे अभिषेक बनर्जी ताकतवर होते गए. कुछ ऐसे ही हालात राकांपा में भी रहे. शरद पवार ने पार्टी की स्थापना की, उसमें उनका साथ उनके भतीजे अजीत पवार ने दिया. अजीत शरद पवार के स्वाभाविक उत्तराधिकारी माने जाते थे, लेकिन सुप्रिया सुले के आने के बाद उन्हें लगा कि जिस पार्टी को उन्होंने सौंपा है, उसकी कमान उनके हाथ आने से रही तो उन्हें भी बगावत की राह सूझी.

शिवसेना की स्थिति थोड़ी अलग रही.

शिवसेना की पूरी राजनीति कट्टर हिंदुत्व के इर्द-गिर्द रहते हुए कांग्रेस विरोध पर टिकी थी, लेकिन उद्धव ठाकरे ने जित में भाजपा की नीचा दिखाने के लिए कांग्रेस का हाथ थाम लिया. शिवसेना के कार्यकर्ताओं के सामने वैचारिक संकेत खड़ा हो गया. जैसे ही सत्ता शिवसेना के हाथ से फिसली, पार्टी दोफाड़ हो गई. रही बात आम आदमी पार्टी की तो आंदोलन से निकली इस पार्टी ने पहले वैचारिकता प्रतिबद्धता का आदर्शवादी माडल प्रस्तुत करने का दावा किया, लेकिन बाद में वहां एकाधिकारवाद बढ़ता गया. अन्नाद्रमुक में विद्रोह की बड़ी वजह सत्ता से बढ़ती दूरी से उपजी निराशा रही.

अंतरराष्ट्रीय कानूनों की अनदेखी

पश्चिम एशिया में ईरान के खिलाफ अमेरिका-इजराइल के युद्ध की आग की चपेट में अब वैसे देश और लोग भी आने शुरू हो चुके हैं, जो पूरी तरह टटस्थ हैं और वे सिर्फ जरूरी आपूर्ति सुनिश्चित करने की उम्मीद में उस क्षेत्र में मौजूद हैं.

कायदे से आम लोगों की जरूरतों के मद्देनजर अपनी इयूटी करने वाले अन्य देशों के लोगों को किसी भी पक्ष की ओर से निशाना नहीं बनाया जाना चाहिए, लेकिन हाल में अमेरिका ने इस मामले में जिस स्तर की लापरवाही और मनमानी दिखाई है, उससे यही लगता है कि उसे सामान्य स्थिति के बहाल होने की कोई फिक्र नहीं है.

कना वक्या वजह है कि पिछले तीन-चार दिनों के भीतर उसने उस क्षेत्र में मौजूद तीन भारतीय जहाजों को निशाना बनाया. उसे यह समझना क्यों जरूरी नहीं लगा कि वह जिन जहाजों पर हमला कर रहा है, वे वाणिज्यिक हैं और किसी भी रूप में इस युद्ध का हिस्सा नहीं हैं?

गौरतलब है कि ओमान तट के पास एक वाणिज्यिक जहाज 'सेट्टेबेलो' पर अमेरिका की ओर से किए गए एक हमले में तीन भारतीय नाविकों की जान चली गई, जहाज पर चौबीस लोग सवार थे, जिनमें से इक्कीस को किसी तरह बचा लिया गया. इससे पहले सोमवार को मारिवेक्स नाम के तेल टैंकर पर भी



हमला किया गया था, जिसके बाद भारतीय नाविकों ने मदद के लिए आपात संदेश भेजा था.

अब गुरुवार को ओमान के शिनास बंदरगाह के पास एक वाणिज्यिक जहाज एमटी जलवीर पर भी हमला किया गया. हालांकि इन दोनों घटनाओं में सभी नाविकों को बचा लिया गया. सवाल है कि अमेरिका के लिए यह समझना मुश्किल क्यों हो रहा है कि ईरान के साथ जारी उसके युद्ध के क्रम में अगर टटस्थ देशों के वाणिज्यिक जहाजों को निशाना बनाया जाता है, तो अन्य मौकों पर कैसी जटिल स्थिति खड़ी हो सकती है.

दुनिया के कई देश पहले ही गंभीर उर्जा संकट का सामना कर रहे हैं. जिन वाणिज्यिक जहाजों पर हमला किया गया, वे किसी भी रूप में युद्ध का हिस्सा नहीं थे. मगर बिना किसी मजबूत आधार या उसकावे के अमेरिका ने हमला किया. शायद उसे अब यह सोचने की जरूरत है कि उसके रवैये और जिनद का हासिल क्या सामने आ रहा है.

यह बेवजह नहीं है कि भारत ने

हमले और उसमें नाविकों के मारे जाने पर अमेरिकी दूतावास के प्रभारी अधिकारी को तलब कर अपनी तीखी आपत्ति दर्ज की. विदेश मंत्रालय ने मध्य-पूर्व में संवेदनशील सुरक्षा हालात पर गहरी चिंता जाहिर करते हुए समुद्र में वाणिज्यिक जहाजों पर हमले को भू-राजनीतिक शत्रुता का नतीजा बताया.

एक ओर ईरान ने होर्मुज जलमार्ग को बाधित किया हुआ है, तो दूसरी ओर अमेरिका ने उस समूचे इलाके में नाकेबंदी कर रखी है. आखिर क्या वजह है कि भारत या किसी देश के वाणिज्यिक जहाजों और नागरिक बुनियादी ढांचों को निशाना बनाने में भी उसे कोई हिचक नहीं हो रही है?

होर्मुज या अन्य समुद्री मार्गों पर निर्बाध आवाजाही बहाल किया जाना इसलिए भी जरूरी है कि सिर्फ उसकी वजह से दुनिया के कई देशों में उर्जा और तेल की आपूर्ति घुरी तरह बाधित है और इसका विपरीत असर बड़े दायरे में जनजीवन पर पड़ रहा है.

जिंबंबावा यह है कि जहां युद्ध के बावजूद वाणिज्यिक जहाजों के लिए सुरक्षित रास्ता तैयार किया जाना चाहिए था, वहीं बिना किसी आधार के इन जहाजों पर हमले किए जा रहे हैं. सवाल है कि वर्चस्व की जंग के बीच अमेरिका की नजर में क्या अंतरराष्ट्रीय कानूनों की कोई अहमियत रह गई है?

जहां गली-गली बिकता है गांजा, नहीं पकड़ती पुलिस

अगर कोई देश हो जहां गांजा खरीदना-बेचना पूरी तरह कानूनी हो, पुलिस आपको नहीं पकड़े बल्कि

जरा हट के

सरकार खुद दुकानें चलाए, समालिगी शादी हो, एवॉर्शन हो और भ्रष्टाचार नाम की कोई चीज ना हो तो आप किस देश की कल्पना करेंगे? यह कोई काल्पनिक जगह नहीं बल्कि दक्षिण अमेरिका का छोटा सा देश Uruguay है, जिसे दुनिया

का सबसे शांत और प्रगतिशील देश कहा जाता है.

■ गांजा लीगल कैसे हुआ?

वर्ष 2013 में उरुग्वे दुनिया का पहला देश बना जिनसे पूरे देश में गांजा पूरी तरह कानूनी बना दिया. यहाँ गांजा ना सिर्फ लीगल है बल्कि फार्मसी और लाइसेंसड दुकानों पर खुलेआम बिकता है. सरकार खुद इसकी खेती, उत्पादन और बिक्री नियंत्रित करती है. इसका मकसद था- अवैध माफिया और ड्रग कार्टल को खत्म



करना और टैक्स के रूप में सरकार को राजस्व देना. आज Uruguay में 18 साल से ऊपर का कोई भी व्यक्ति कानूनी रूप से गांजा खरीद, रख और इस्तेमाल कर सकता है. पर्यटक भी सीमित मात्रा में ले सकते हैं. पुलिस नशे की जांच नहीं करती

है कि दुनिया भर में मशहूर है. उरुग्वे कई सामाजिक मुद्दों पर बहुत आगे है. यहाँ सेम सेक्स मैरिज 2013 में ही लीगल कर दिया गया था. इसके अलावा 2012 से महिलाओं को पहली 12 हफ्तों तक एवॉर्शन का अधिकार है. इस देश में भ्रष्टाचार ना के बराबर है. उरुग्वे लैटिन अमेरिका का सबसे कम भ्रष्टाचार वाला देश है. यहाँ राजनेता और अधिकारी औसतन 3-4 गायें हैं. यहाँ मांस निर्यात बहुत बड़ा उद्योग है. बीफ की गुणवत्ता इतनी अच्छी

पनीर दो प्याजा

सामग्री:

- पनीर- 250 ग्राम
- प्याज- 3 बड़े
- टमाटर- 2 बड़े
- अदरक-लहसुन का पेस्ट- 1 बड़ा चम्मच
- हरी मिर्च- 2
- दही- 3 चम्मच
- 1 तेजपात, 1 छोटा टुकड़ा दालचीनी, 2 हरी इलायची
- 1/2 छोटा चम्मच जीरा
- 1/2 छोटा चम्मच हल्दी
- 1 छोटा चम्मच कश्मीरी लाल मिर्च पाउडर
- 1 छोटा चम्मच धनिया पाउडर
- 1/2 छोटा चम्मच गरम मसाला
- कसूरी मेथी- 1 छोटा चम्मच
- तेल/घी- 3 बड़े चम्मच
- हरा धनिया- बारीक कटा हुआ
- नमक- स्वादानुसार

विधि:

सबसे पहले एक कढ़ाई में एक

चम्मच तेल या घी गरम करें. इसमें बड़े चौकीर कटे हुए प्याज और हरी मिर्च डालकर तेज आंच पर 2 मिनट के लिए भूँँ. अब इसमें पनीर के टुकड़े और एक चुटकी हल्दी-लाल मिर्च डालें. इन्हें एक मिनट टॉस करें और फिर एक प्लेट में निकाल कर अलग रख लें. उसी कढ़ाई में बचा हुआ तेल या घी डालें. गरम होने पर जीरा,



तेजपात, दालचीनी और इलायची डालें. जब मसाले चटकने लगें, तो बारीक कटा हुआ प्याज डालें. प्याज को तब तक भूँँ जब तक वह गोल्डन ब्राउन न हो जाए. अब इसमें अदरक-लहसुन का पेस्ट डालें और एक मिनट तक भूँँ. इसके बाद टमाटर की प्यूरी, हल्दी, धनिया पाउडर, कश्मीरी लाल मिर्च और नमक डालें. मसाले को तब



तक मध्यम आंच पर पकाएं जब तक कि वह तेल न छोड़ने लगे. अब आंच को बिल्कुल धीमा कर दें या गैस बंद कर दें. अब इसमें फेंटा हुआ दही डालें और लगातार चलाते रहें ताकि दही फटे नहीं. दही मिस्र होने के बाद आंच तेज करें और मसाले की 2 मिनट और पकाएं. अब ग्रेवी में आधा कप गुनगुना पानी डालें और उबाल आने दें. जब ग्रेवी उबलने लगे, तो इसमें पहले से सॉट करके रखे हुए पनीर और चौकीर प्याज के टुकड़े डाल दें. सब्जी को ढक्कर धीमी आंच पर 4-5 मिनट के लिए पकने दें, ताकि पनीर सारे मसालों को सोख ले. लास्ट में गरम मसाला और कसूरी मेथी हाथों से रागड़कर डालें. ऊपर से बारीक कटा हरा धनिया डालकर गैस बंद कर दें.

चेहरे की उड़ गई है रौनक और झड़ रहे हैं बाल?

■ तुरंत चेक करें विटामिन-बी12 की कमी के ये छिपे हुए संकेत

- हम में से कई लोग थकान, भूलने की आदत या मूड स्विंग्स को स्ट्रेस या उम्र का असर मान लेते हैं, जबकि इसके पीछे विटामिन-बी12 की कमी छिपी हो सकती है.
- यह विटामिन शरीर की एनर्जी, दिमागी सेहत और त्वचा की जवां चमक बनाए रखने में अहम भूमिका निभाता है . इसकी कमी धीरे-धीरे शरीर को अंदर से कमजोर करती है और यह दिखने में साधारण लक्षणों से शुरू होती है, लेकिन इसके प्रभाव गहरे होते हैं . आइए जानते हैं इन लक्षणों के बारे में .

■ विटामिन-बी12 की कमी के लक्षण

लगातार थकान और कमजोरी- अगर आप पूरी नींद लेने के बावजूद हमेशा थकान महसूस करते हैं, तो यह विटामिन-बी12 की कमी का संकेत हो सकता है. यह विटामिन रेड ब्लड सेल्स बनाने में मदद करता है, जो शरीर में

ऑक्सीजन पहुंचाती हैं. कमी होने पर ऑक्सीजन की आपूर्ति घट जाती है और शरीर सुस्त पड़ने लगता है.

मूड स्विंग्स और डिप्रेशन के संकेत- विटामिन-बी12 सेरोटोनिन बनाने में मदद करते हैं, जो मूड को कंट्रोल करता है. इसकी कमी से मूड अस्थिर हो जाता है, व्यक्ति चिड़चिड़ा या डिप्रेस्ड



महसूस करने लगता है. कई बार बिना किसी कारण के दुख, बेचैनी या निराशा महसूस होना इसका छिपा हुआ लक्षण है.

याददास्त कमजोर होना- अगर आप हाल की बातें भूलने लगे हैं या काम पर फोकस नहीं कर पा रहे, तो यह केवल स्ट्रेस नहीं बल्कि-बी12 की कमी भी हो सकती है. यह विटामिन दिमाग के न्यूरोन्स को स्वस्थ रखता है, जिसकी कमी से ब्रेन फंक्शन प्रभावित होता है.

प्रेशर, फैटी लीवर और हृदय रोग जैसी बीमारियों का खतरा भी बढ़ सकता है.

■ कब डॉक्टर से सलाह लेना जरूरी है?

यदि कई दिनों या हफ्तों तक थकान बनी रहती है और इसके साथ वजन बढ़ना, सांस फूलना, भूख कम लगना या शरीर में अन्य बदलाव दिखाई दें, तो तुरंत चिकित्सकीय जांच करानी चाहिए. समय पर कारण का पता लगने से गंभीर समस्याओं से बचाव संभव हो सकता है.

■ गर्मियों में हाइड्रेशन का रखें खास ध्यान

गर्मी के मौसम में शरीर में पानी की कमी भी थकान और कमजोरी का कारण बन सकती है. इसलिए दिनभर पर्याप्त मात्रा में पानी और अन्य स्वास्थ्यवर्धक तरल पदार्थों का सेवन करना जरूरी है, ताकि शरीर हाइड्रेट रहे और ऊर्जा बनी रहे.

■ छोटी आदतें, बड़ा फायदा

रोजमर्रा की कुछ अच्छी आदतें अपनाने में केवल थकान और सुस्ती से राहत पाई जा सकती है. बल्कि कई गंभीर बीमारियों के जोखिम को भी कम किया जा सकता है. यदि थकान लगातार बनी रहे, तो इसे नजरअंदाज करने के बजाय समय पर जांच और सही सलाह लेना सबसे बेहतर कदम है.

जैसी आदतें लगातार थकान की बड़ी वजह बन सकती हैं. लंबे समय तक इन समस्याओं को नजरअंदाज करने से डायबिटीज, हाई ब्लड

सोमवती अमावस्या पर बना दुर्लभ संयोग

इस बार की सोमवती अमावस्या ज्येष्ठ अधिकमास के कृष्ण पक्ष की अमावस्या को पड़ रही है. इस दिन स्नान और दान के लिए दुर्लभ संयोग बना है, जो पुण्य प्राप्ति का एक बड़ा अवसर है . इस साल की सोमवती अमावस्या पर आप दुर्लभ संयोग में स्नान और दान करके अपने कष्ट, दुख, पाप आदि का निवारण कर सकते हैं. साथ ही ग्रह दोष भी मिटेंगे. आइए जानते हैं कि सोमवती अमावस्या पर क्या दुर्लभ योग बन रहा है? सोमवती अमावस्या पर किन वस्तुओं का दान करना चाहिए?

■ सोमवती अमावस्या पर दुर्लभ संयोग

सोमवती अमावस्या 15 जून सोमवार को है. यह दिन स्वयं में पुण्य फलदायी है. इस दिन व्रत रखकर भगवान शिव की पूजा करते हैं और स्नान-दान होता है. इस बार सोमवती अमावस्या के साथ ही मिथुन संक्रांति का दुर्लभ संयोग बना है. सोमवती अमावस्या को सूर्य देव जिस समय वृषभ राशि से निकल कर मिथुन राशि में गोचर करेंगे, उस समय मिथुन संक्रांति होगी.

इसके अलावा यह सोमवती अमावस्या अधिकमास की है, जो 3 साल में एक बार आती है. इसके अधिपति देव भगवान विष्णु हैं. इस वजह से इसे पुरुषोत्तम मास कहा जाता है. पुरुषोत्तम मास में सोमवती अमावस्या का दिन भगवान शिव

और भगवान विष्णु की कृपा प्राप्ति का अच्छा अवसर है.

सोमवती अमावस्या के दिन सर्वार्थ सिद्धि योग और अमृत सिद्धि योग भी बन रहे हैं. ये दोनों ही शुभ योग सुबह 05:23 ए पम से लेकर शाम 07:08 पी एम तक हैं. सर्वार्थ सिद्धि योग में किए गए कार्य सफल सिद्ध होंगे. इस समय में किया गया स्नान और दान पुण्य फलित होगा.

■ सोमवती अमावस्या पर मिथुन संक्रांति समय

सोमवती अमावस्या के दिन सूर्य देव मिथुन राशि में दोपहर 12 बजकर 59 मिनट पर प्रवेश करेंगे, उस समय मिथुन संक्रांति होगी. मिथुन संक्रांति का महा पुण्य काल दोपहर 12:59 पी एम से 03:19 पी एम तक है. वहीं इसका पुण्य काल दोपहर 12:59 पी एम से शाम 07:20 पी एम तक है.

खबरें गांव की...

हाथ-पैर तोड़े, आंखें फोड़ीं; खेत में मिला व्यापारी का शव, बेटा बोला- पापा का मर्डर हुआ

प्रतापगढ़. प्रतापगढ़ के कुंडा कोतवाली के विदासिन गांव निवासी 55 वर्षीय मनन्लाल साहू की घर के पास ही जलेबी और नाश्ते की दुकान है. वह गुरुवार सुबह 10 बजे झोला लेकर साइकिल से बाबागंज बाजार जाने की बात कहकर निकला. शाम तक वापस नहीं लौटा. मोबाइल भी बंद मिला तो परिजन खोजबीन करने लगे. शुक्रवार सुबह पत्नी सुनीता ने कोतवाली पहुंचकर गुमशुदगी का केस दर्ज कराया. शुक्रवार सुबह करीब नौ बजे बिदासिन में ही मर्तई के कुंआ के पास खेत में उसका शव मिला. उसके हाथ-पैर टूटे थे और आंख फूटी थी. जेब में मोबाइल स्विच ऑफ मिला. एक हजार नकद भी थे और साइकिल नहर की पट्टी पर खड़ी थी.

तीन बच्चों के पिता ने जाल में फंसाकर किया युवती का रेप, दोस्तों को बांटी वीडियो

मुरादाबाद. यूपी के मुरादाबाद में सिविल लाइंस थाना क्षेत्र में शादीशुदा तीन बच्चों के बाप में बीस वर्षीय युवती को अपने जाल में फंसा लिया. आरोपी ने उसके साथ दुष्कर्म किया और उसकी अश्लील वीडियो बना ली. बाद में वीडियो वायरल करने की धमकी देकर उसका शोषण करता रहा. पुलिस ने 11 नामजद आरोपियों पर केस दर्ज कर मुख्य आरोपी इरफान को गिरफ्तार कर लिया है. थाना सिविल लाइंस के अगवानपुर चौकी क्षेत्र निवासी महिला ने पुलिस को तहरीर देकर बताया कि गांव भटावली निवासी इरफान का उसके घर जाना-जाना था. वह शादीशुदा है और उसके तीन बच्चे भी हैं. महिला ने आरोप लगाया कि इरफान ने उनकी बेटी को जाल में फंसा लिया और साल 2020 से उसका शोषण कर रहा है. महिला ने पुलिस को बताया कि बीते दिनों उसकी फेटी फोन पर बात कर रही थी तभी उसने पकड़ लिया.

अब आजमगढ़-वाराणसी हाइवे पर हादसा, ट्रैलर से टकराई अर्टिका, चार की मौत

यूपी में गंगा एक्सप्रेसवे के बाद अब आजमगढ़-वाराणसी राष्ट्रीय राजमार्ग पर दर्दनाक हादसा हो गया है. देवगांव कोतवाली क्षेत्र के बरडीहा मोड़ के पास ट्रैलर और अर्टिका कार की आमने-सामने टक्कर में चार लोगों की मौके पर ही मौत हो गई, जबकि एक व्यक्ति गंभीर रूप से घायल हो गया. जानकारी मिलने पर पुलिस मौके पर पहुंची और शवों को कब्जे में लेकर पोस्टमार्टम के लिए भिजवा दिया.

जानकारी के मुताबिक हादसा इतना भयावह था कि टक्कर के बाद कार के परखच्चे उड़ गए और उसमें सवार लोग वाहन के अंदर बुरी तरह फंस गए. घटना के बाद मौके पर अफरा-नफरी मच गई. स्थानीय लोगों और पुलिस की मदद से सभी घायलों को संयुक्त सी शैया चिकित्सालय लालगंज पहुंचाया गया, जहां डॉक्टरों ने चार लोगों को मृत घोषित कर दिया. गंभीर रूप से घायल अजमल आलम को प्राथमिक उपचार के बाद हाथर सेंटर रेफर कर दिया गया.

PoK में अब तक 46 प्रदर्शनकारियों की मौत

- 1100 गिरफ्तार
- शरणार्थी सीटें खत्म करने के लिए आंदोलन, पाकिस्तानी सेना का विरोध

नई दिल्ली. पाकिस्तान के कब्जे वाले कश्मीर (PoK) में बीते 4 दिनों से चल रहे आंदोलन में अब तक 46 प्रदर्शनकारियों की मौत हो गई है. सूत्रों के मुताबिक, चार दिनों में 1100 से ज्यादा लोगों की भी गिरफ्तारी हुई है.

दरअसल, PoK में विधानसभा की 12 आरक्षित सीटों लेकर विवाद चल रहा है. ये सीटें उन शरणार्थियों



के लिए आरक्षित हैं जो जम्मू-कश्मीर से पाकिस्तान के अन्य हिस्सों में जाकर बसे थे. PoK सुप्रीम कोर्ट ने 7 जून को आरक्षण खत्म करने की मांगों को खारिज कर दिया और कहा कि संवैधानिक संशोधन सरकार से छीनी जाने वाली कोई रियायत नहीं है. इस फैसले के बाद जाईंट अवामी एक्शन कमटी

कई नेताओं पर राजद्रोह का केस दर्ज

इससे प्रदर्शनकारियों का जोश कम नहीं हुआ है. उनमें नाराजगी और बढ़ गई है. JAAC के सदस्य धरने की तैयारी तेज कर रहे हैं. पाकिस्तानी आर्मी और सरकार ने पुंछ, मीरपुर और मुजफ्फराबाद में अतिरिक्त अर्धसैनिक बल तैनाती के आदेश दिए हैं. इसमें रेंजर्स और फ्रंटियर कॉन्स्टेबुलरी के जवान शामिल हैं.

(JAAC) इन सीटों को खत्म करने की मांग को लेकर आंदोलन कर रही है. इस वजह से मुजफ्फराबाद, मीरपुर में बाजार, स्कूल, कॉलेज और दफ्तर बंद हैं. नेटबंदी भी जारी है. इससे घाटी बाहरी दुनिया से कटी हुई है.

प्रशासन ने प्रदर्शन समर्थक जेएएससी नेताओं शौकत नवाज मीर,

खाजा मेहरान और अन्य पर राजद्रोह के केस दर्ज किए हैं. सरकार अर्धसैनिक बलों का खौफ दिखाकर आंदोलन कुचलने की कोशिश कर रही है. सरकार ने 5 जून को JAAC पर आतंकवाद विरोधी कानून के तहत प्रतिबंध लगा दिया था. इसके बाद से इलाके में तनाव लगातार बढ़ रहा है.

दिशा में भारतीय डाक विभाग ने मंडी में सफल ट्रायल किया. पायलट आधार पर यह ट्रायल मंडी प्रधान डाकघर से रेहड़ार शाखा तक किया गया. ड्रोन से डाक को घर-घर पहुंचाने की दिशा में ऐसा करने कदम उठाने वाला मंडी डाकघर देश का पहला पोस्ट-ऑफिस बन गया है.

इस ट्रायल ने भविष्य की स्मार्ट डाक सेवाओं की नई तस्वीर पेश की है. यह हिमाचल जैसे दुर्गम क्षेत्रों के लिए फायदेमंद साबित हो सकती है, क्योंकि यहां पहुंचाई रास्तों में घर-घर डाक पहुंचाना चुनौती से कम नहीं है.

मंडी पोस्टल डिपार्टमेंट के अनुसार, शुक्रवार को यह ट्रायल

करीब 12 किलोमीटर लंबे और दुर्गम पहाड़ी मार्ग पर किया गया. ड्रोन से 12 किलोमीटर की दूरी तय करने 9 से 10 मिनट का वक्त लगा. इस रास्ते पर पैदल डाक पहुंचनी हो तो पूरा दिन लग जाता है. हालांकि अभी ड्रोन से डाक पहुंचाने का प्रोजेक्ट पायलट आधार पर शुरू किया गया है.

स्काई एयर के सहयोग से प्रोजेक्ट शुरू किया: सांख्यान

मंडी प्रधान डाकघर की डाकपाल नेहा सांख्यान के अनुसार, भारतीय डाक विभाग ने स्काई एयर के सहयोग से यह पहल शुरू की है. उनका कहना है कि बदलते समय में तकनीक को अपनाना जरूरी है और ड्रोन आधारित डाक सेवा आने वाले वर्षों में वितरण व्यवस्था में क्रांतिकारी बदलाव ला सकती है. उन्होंने बताया कि जिस कार्य को पूरा करने में पहले पूरा दिन लग जाता था, वही काम अब ड्रोन की मदद से लगभग 10 मिनट में संभव हो सकेगा.

वैभव सूर्यवंशी के छोटे भाई ने शतक लगाया

- 10 साल के आशीर्वाद ने 21 बाउंड्री लगाई
- पिता बोले थे- दो साल में वैभव जैसा खेलेगा

वैभव सूर्यवंशी के बाद अब उनके छोटे भाई आशीर्वाद सूर्यवंशी भी क्रिकेट में सुर्खियां बटोर रहे हैं. 10 साल के आशीर्वाद ने समस्तीपुर में खेले गए एक लोकल प्रैक्टिस मैच में क्रिकेट अकादमी तानजपुर की ओर से खेलते हुए 87 गेंदों पर 103 रन बनाए.

उनकी पारी में 20 चौके और एक छक्का शामिल रहा. राइट हैंड बल्लेबाज आशीर्वाद के शतक का वीडियो और स्कोरकार्ड उनके बड़े भाई उज्ज्वल सूर्यवंशी ने सोशल मीडिया पर शेयर किया. आशीर्वाद को लेकर पिता संजीव कह चुके हैं कि वे आशीर्वाद को भी आने वाले दो साल में वैभव की तरह एक बेहतरीन क्रिकेटर बनाना चाहते हैं.

पिता ने कहा- आशीर्वाद पर भी प्यार बनाए रखें

आशीर्वाद के शतक के बाद पिता संजीव सूर्यवंशी ने भी सोशल मीडिया पर खुशी जाहिर की. उन्होंने फेसबुक पोस्ट में लिखा, मेरे छोटे बेटे आशीर्वाद सूर्यवंशी ने आज प्रैक्टिस मैच में अपना पहला शतक बनाया. आप सभी से अनुरोध है कि आशीर्वाद पर भी अपना प्यार और आशीर्वाद



वैभव सूर्यवंशी के छोटे भाई आशीर्वाद (बीच में) और बड़े भाई उज्जवत (बाएं से पहले).

बनाए रखें.

वैभव तीन भाइयों में मंडाले हैं

वैभव सूर्यवंशी तीन भाइयों में मंडले हैं. उनके बड़े भाई का नाम उज्ज्वल सूर्यवंशी है, जबकि सबसे छोटे भाई आशीर्वाद सूर्यवंशी हैं. पिता संजीव सूर्यवंशी और मां आरती सूर्यवंशी ने दोनों बेटों के क्रिकेट करियर में अहम भूमिका निभाई है.

वैभव की तरह बैटिंग करते हैं आशीर्वाद

आशीर्वाद सूर्यवंशी बिहार में क्रिकेट की ट्रेनिंग ले रहे हैं. वे बड़े भाई वैभव की तरह अटैकिंग बल्लेबाजी के लिए जाने जाते हैं. आशीर्वाद को शतकीय पारी की बदौलत क्रिकेट अकादमी तानजपुर ने 29.5 ओवर में 4 विकेट पर 234 रन बनाए.

टीम के लिए शिवम राज ने 75 गेंदों में 52 रन का योगदान दिया. शतक पूरा करने के बाद

एयरफोर्स का ट्रांसपोर्ट विमान फ्रेश, पायलट समेत 5 की मौत

- लैंडिंग के दौरान आग लगी, दो हिस्सों में टूटा
- असम के जोरहाट एयरबेस पर हादसा

जोरहाट. असम में जोरहाट के रौरिया इंडियन एयरबेस पर शनिवार सुबह 10 बजे लैंडिंग के दौरान वायुसेना का विमान फ्रेश हो गया. इस हादसे में पायलट समेत 5 जवानों की मौत हो गई. इनमें स्कवाइन लीडर प्रशांत सिंह, फ्लाइट लेफ्टिनेंट शुभम कुमार, सार्जेंट जितेंद्र शर्मा, अग्निवीरवायु खेमराम कुमावत और



अग्निवीरवायु दानिश आलम शामिल हैं. एक को-पायलट घायल हो गया है.

हादसा उस समय हुआ, जब विमान एयरबेस पर उतरने की कोशिश कर रहा था. हादसे के बाद

AN-32 कार्गो प्लेन पहाड़ी और दुर्गम इलाकों में भी उतरने में सक्षम

- भारतीय वायु सेना के पास लगभग 100 एंटोनोव AN-32 टैटिकल ट्रांसपोर्ट विमानों का बेड़ा है. हालांकि IAF ने शुरू में सोवियत मूल के ऐसे 125 प्लेन खरीदे थे, लेकिन अब एंक्टिव-इयुटी प्लेन की संख्या लगभग 100 रह गई है.
- AN-32 ने 1980 से IAF की मीडियम-लिफ्ट ट्रांसपोर्ट क्षमताओं की रीढ़ के तौर पर काम किया है. गर्म मौसम और हिमालय जैसे ऊंचे इलाकों में ऑपरेशन के दौरान इसकी मजबूती के कारण इसे काफी अहम माना जाता है.

उसमें आग लग गई और दो हिस्से में टूट गया. यह AN-32 मालवाहक विमान था, जिसका इस्तेमाल सैनिकों और सामान की ढुलाई के लिए किया जाता है. हादसे की वजह सामने नहीं आई

है. इंडियन एयरफोर्स ने बताया कि विमान रुटीन उड़ान पर था. साथ ही अपील कि शुरुआती नतीजे आने तक कोई अंदाजा न लगाएं. कोर्ट ऑफ इंक्वायरी के आदेश दे दिए हैं.

लेफ्टिनेंट जनरल धीरज सेठ अगले आर्मी चीफ होंगे

- जनरल उपेंद्र द्विवेदी की जगह लेंगे
- सेठ दो महीने पहले सेना उपप्रमुख बने थे

नई दिल्ली. केंद्र सरकार ने लेफ्टिनेंट जनरल धीरज सेठ को भारतीय सेना का अगला प्रमुख (चीफ ऑफ आर्मी स्टाफ) नियुक्त किया है. सेठ अभी उप सेना प्रमुख (वाइस चीफ ऑफ आर्मी स्टाफ) के पद पर कार्यरत हैं. वे मौजूदा आर्मी चीफ जनरल उपेंद्र

द्विवेदी की जगह लेंगे.

जनरल उपेंद्र द्विवेदी का कार्यकाल जून 2026 तक है. उन्होंने 30 जून 2024 को आर्मी चीफ का पद संभाला था. आर्मी चीफ का कार्यकाल 3 साल या 62 साल की उम्र (दोनों में जो भी पहले पूरा हो) तक होता है.

करीब 40 साल का सैन्य अनुभव, कई अहम कमानों का नेतृत्व किया

दिसंबर 1986 में आर्मर्ड कोर में कमीशन हासिल करने वाले धीरज सेठ को करीब 40 साल का



सैन्य अनुभव है. उन्होंने रेगिस्तान, जम्मू-कश्मीर और पश्चिमी मोर्चे सहित कई संवेदनशील क्षेत्रों में

कमान संभाली है.

धीरज सेठ दक्षिण-पश्चिमी कमान और दक्षिणी कमान के जीओसी-इन-सी भी रह चुके हैं. वे पश्चिमी मोर्चे पर दो ऑपरेशनल कमानों का नेतृत्व करने वाले चुनिंदा अधिकारियों में शामिल हैं. उन्होंने संयुक्त राष्ट्र मिशन (अंगोला), सेना मुख्यालय और क्षमता विकास से जुड़े कई अहम पदों पर भी काम किया है.

जूनियर कमांड कोर्स में टॉपर, कई सम्मान हासिल किए

वे नेशनल डिफेंस एकेडमी

SIR- 30 करोड़ वोटर कार्ड से धुंधले फोटो हटेंगे

- अब मकान नंबर की जगह '00' नहीं लिखा जाएगा

नई दिल्ली. निर्वाचन आयोग घर-घर जाकर वोटरों की पहचान करने के अंतिम दौर में पहुंच रहा है. अब बचे हुए 39 करोड़ 73 लाख वोटर्स के दरवाजे पर दस्तक देने की तैयारी है. स्पेशल इंटीसिव रिविजन (SIR) के बाद मतदाता फोटो पहचान कार्ड यानी एपिक में क्या बड़े बदलाव आए हैं. SIR के बाद अब तक तैयार 59 करोड़

मतदाताओं के फोटो न सिर्फ हाल ही के हैं बल्कि रंगीन भी हैं.

चुनाव आयोग के 9 लाख 20 हजार से ज्यादा बूथ लेवल अफसरों (बीएलओ) ने मोबाइल से वोटरों के फोटो उनके पहचान पत्र के साथ जोड़कर मतदाता सूची को साफ-सुथरा बनाया है. इसके लिए BLO ने कोई फीस नहीं ली.

पहले दौर में बिहार और सेकंड फेज के 12 राज्यों के वोटर्स की घर-घर जाकर पुष्टि के बाद 59 करोड़ वोटरों के नए पहचान पत्र बने हैं.

मोदी फ्रांस-स्लोवाकिया की 6 दिन की यात्रा पर

- G7 समिट में सबसे ज्यादा 7वीं बार शामिल होने वाले पहले भारतीय पीएम होंगे
- ट्रम्प से मुलाकात संभव



नई दिल्ली. पीएम मोदी 13 से 18 जून तक 6 दिन की फ्रांस और स्लोवाकिया यात्रा पर शनिवार सुबह रवाना हो गए हैं. पीएम बनने के बाद मोदी की यह 7वीं फ्रांस यात्रा है. सबसे 13-14 जून को नीस शहर में राष्ट्रपति इमैनुएल मैक्रों के साथ द्विपक्षीय वार्ता करेंगे. साथ ही 'इंडिया इनोवेट्स' कार्यक्रम का उद्घाटन करेंगे.

इसके बाद स्लोवाकिया रवाना हो जाएंगे. यहां वे 15 जून तक रहेंगे. यहां प्रधानमंत्री रोबर्ट फिको और राष्ट्रपति पीटर पेलेग्रीनी से मुलाकात

करेंगे. 1993 में स्लोवाकिया के आजाद देश बनने के बाद किसी भारतीय पीएम का यहां का पहला दौरा है.

मोदी 16 जून को पेरिस लौट आएंगे. यहां एंक्वियन शहर में होने वाले 17 जून को G7 समिट में हिस्सा लेंगे. समिट में वैश्विक अर्थव्यवस्था, अंतरराष्ट्रीय सहयोग, नई साझेदारियों और AI के मुद्दे पर चर्चा होगी. पीएम मोदी की कई वर्ल्ड लीडर्स समेत अमेरिकी राष्ट्रपति ट्रम्प से मुलाकात हो सकती है.

ओपी राजभर की ओवैसी को नसीहत

लखनऊ. एमआईएम प्रमुख असदुद्दीन ओवैसी अब यूपी आने वाले हैं। लेकिन ओवैसी के दौरे से पहले एमआईएम के प्रदेश अध्यक्ष शोकांत अली के एक बयान को लेकर ओम प्रकाश राजभर ने तीखी प्रतिक्रिया दी और ओवैसी को नसीहत दे डाली।

सोशल मीडिया एक्स एकाउंट पर की गई पोस्ट में ओपी राजभर ने लिखा, साहब, अब जब आप उत्तर प्रदेश आ ही रहे हैं तो अपनी हैदराबादी बैरिस्टरी का थोड़ा-बहुत ज्ञान अपने सिपहसालार को भी अवश्य दे दीजिएगा।

प्लेन के टॉयलेट स्पीकर से 4 करोड़ का सोना जल



- दो थैलियों में 24 सोने के बिरकुट मिले
- दुबई से अहमदाबाद पहुंची थी फ्लाइट

अहमदाबाद. अहमदाबाद एयरपोर्ट पर के एक प्लेन से चार किलो सोना बरामद किया गया है.

इसलिए एक टीम ने टॉयलेट की बारीकी से जांच की. टॉयलेट का स्पीकर बॉक्स निकाला गया तो उसका वजन काफी ज्यादा महसूस हुआ. जब बॉक्स खोला गया तो उसके अंदर ब्लैक कलर के टेप में लिपटे दो पाउच निकले. पाउच में 999.0 शुद्धता (24 कैरेट) के 24 विदेशी मूल के सोने के बिरकुट पाए गए. इनका कुल वजन 2,799.3 ग्राम था.

गुप्त सूचना के आधार पर अधिकारियों ने प्लेन की जांच की.

जांच के दौरान टॉयलेट में लगे स्पीकर बॉक्स के अंदर दो थैलियां मिलीं. इन थैलियों में 24 सोने के बिरकुट्स रखे हुए थे. इन 999 कैरेट के बिरकुटों की मार्केट वैल्यू 4 करोड़ रूपय से अधिक आंकी गई है.

ब्लैक कलर के टेप में लिपटे दो पाउच में था गोल्ड

एयरपोर्ट से मिली जानकारी के अनुसार अधिकारियों को प्लेन से गोल्ड स्मगलिंग की खुरफिया जानकारी मिली थी. गुरुवार को जैसे ही इंडिगो की फ्लाइट 68-1478 अहमदाबाद एयरपोर्ट पर पहुंची तो उसकी जांच शुरू की गई. टॉयलेट से पहले भी गोल्ड स्मगलिंग की घटनाएं सामने आ चुकी हैं.

इसलिए एक टीम ने टॉयलेट की बारीकी से जांच की. टॉयलेट का स्पीकर बॉक्स निकाला गया तो उसका वजन काफी ज्यादा महसूस हुआ. जब बॉक्स खोला गया तो उसके अंदर ब्लैक कलर के टेप में लिपटे दो पाउच निकले. पाउच में 999.0 शुद्धता (24 कैरेट) के 24 विदेशी मूल के सोने के बिरकुट पाए गए. इनका कुल वजन 2,799.3 ग्राम था.

भारतीय मल्टी लेयर्ड बैलिस्टिक डिफेंस सिस्टम का टेस्ट कामयाब

- 5000km से आ रही मिसाइल को मार गिराएगा
- यह तकनीक हासिल करने वाला भारत 5वां देश

नई दिल्ली. भारत अब लंबी दूरी की बैलिस्टिक मिसाइलों, यहां तक कि इंटरकॉन्टिनेंटल बैलिस्टिक मिसाइल के खतरों का भी मुकाबला कर सकता है. DRDO ने 10 और 11 जून को लगातार 3 फ्लाइट टेस्ट किए गए, जिनमें मल्टी-लेयर्ड बैलिस्टिक मिसाइल डिफेंस (BMD) सिस्टम का

प्रदर्शन किया गया. इसमें इंटरकॉन्टिनेंटल बैलिस्टिक मिसाइल (ICBM) क्लास तक के खतरों समेत बैलिस्टिक मिसाइलों को रोकने और बेअसर करने की क्षमता भी शामिल है.

यह स्वदेशी तकनीक दुश्मन की मिसाइलों को लक्ष्य तक पहुंचने से पहले हवा में ही नष्ट कर देती है. रक्षा मंत्री राजनाथ सिंह ने 13 जून को टेस्टिंग की तस्वीरें X अकाउंट पर शेयर की हैं.

इसके साथ-साथ नेवल एंटी शिप मिसाइल-मीडियम रेंज का भी टेस्ट किया गया. इसे भारत की समुद्री स्ट्राइक और डिफेंस स्किल को मजबूत करने की दिशा में एक बड़ी उपलब्धि माना जा रहा है.



भारत अब उन खास देशों के ग्रुप में शामिल हो गया है, जिनके पास ऑपरेशनल-लेवल की बैलिस्टिक मिसाइल डिफेंस क्षमता है. भारत से पहले यह तकनीक अमेरिका, रूस, इजराइल और चीन के पास थी.

बांग्लादेशी क्रिकेटर को पुलिस ने सड़क पर पीटा

- गला पकड़कर गाड़ी में बैठाया, फिर डंटे से मारा
- एयरपोर्ट से घर जा रहे थे नईम हसन

बांग्लादेश टेस्ट टीम के स्पिनर नईम हसन ने चटगांव पुलिस पर मारपीट और गाली देने के आरोप लगाए हैं. नईम का दावा है कि पुलिसकर्मियों ने उन्हें गला पकड़कर गाड़ी में बैठाया और फिर डंटे से पीटा. 26 साल के क्रिकेटर ने कहा- मैं अधिकारियों को अपने नेशनल क्रिकेटर होने की बात भी बताई, लेकिन वे नहीं रुके. नईम ढाका प्रीमियर लीग में



प्राइम बैंक क्रिकेट क्लब के लिए अपना आखिरी मैच खेलने के बाद 12 जून की रात फ्लाइट से चटगांव पहुंचे थे. वे रात 11:25 बजे CNG ऑटो से घर लौट रहे थे, तब लंकन बाजार फ्लाईओवर के नीचे पुलिस ने उनका वाहन रोक लिया और मारपीट की.

ढाका ट्रिब्यून के अनुसार तीन अधिकारियों को हटा दिया गया है. नईम निम्बाव्हे के खिलाफ इकलौते टेस्ट के लिए बांग्लादेश के टेस्ट टीम में चुने गए हैं.

नईम बोले- मुझे पीटा... गालियां भी दीं

मैंने पुलिस से कहा कि जरूरत हो तो उनका बैग चेक कर लिया जाए, लेकिन इसके बावजूद पुलिसकर्मियों ने उनका गला पकड़ लिया और जबरन अपनी गाड़ी में बैठा लिया. नईम का आरोप है कि उन्हें पीटा गया और अपशब्द कहे गए.

मैंने उन्हें बताया कि मैं नेशनल क्रिकेटर हूँ और बांग्लादेश के लिए

टेस्ट क्रिकेट खेलता हूँ, लेकिन उन्होंने मेरी बात पर ध्यान नहीं दिया. बाद में जब उन्हें फोन पर मेरे बारे में जानकारी मिली, तभी उनका रवैया बदला.

डिप्टी कमिश्नर बोले- जांच कर रहे हैं, दोषियों पर कार्रवाई होगी

चटगांव मेट्रोपॉलिटन पुलिस के डिप्टी कमिश्नर अमीरुल इस्लाम ने कहा कि घटना की जांच की जा रही है और दोषी पाए जाने वाले लोगों के खिलाफ कार्रवाई होगी. उन्होंने कहा कि पुलिस की छवि और पेशेवर आचरण से जुड़े मामलों में विभाग की जीरो टॉलरेंस नीति है.

राम मंदिर में चोरी के आरोपों की SIT करेगी जांच

अयोध्या. अयोध्या के श्रीराम मंदिर में चढ़ावे में अनियमितता और चोरी के आरोपों की जांच अब स्पेशल इन्वेस्टीगेशन टीम (एसआईटी) करेगी। श्री राम जन्मभूमि तीर्थ क्षेत्र ट्रस्ट के अनुरोध पर सीएम योगी आदित्यनाथ के आदेश पर एसआईटी का गठन किया गया है। सरकार ने जांच टीम को सात दिनों के भीतर प्रारंभिक रिपोर्ट और 15 दिनों के भीतर अंतिम रिपोर्ट सौंपने के निर्देश दिए हैं। गठित एसआईटी में वरिष्ठ प्रशासिक और पुलिस अधिकारियों को शामिल किया गया है। सामित की अध्यक्षता लखनऊ मंडलायुक्त विजय विश्वास पंत करेंगे।

संक्षेप...

बुलेट ट्रेन की माउंटेन टनल में पहली बार बनाए गए हुड्स

मुंबई. मुंबई-अहमदाबाद बुलेट ट्रेन परियोजना में पहली बार भारत के अंदर पर्वतीय सुरंगों में टनल हुड्स बनाए गए हैं। अभी तक भारत की किसी भी माउंटेन टनल में ऐसा नहीं किया गया है। इन टनल हुड्स को सभी माउंटेन टनल में अनिवार्य किया गया है। यह भारत में पहली बार है जब रेलवे टनलों के लिए इस प्रकार की टनल हुड तकनीक को डिजाइन और लागू किया गया है। मुंबई-अहमदाबाद बुलेट ट्रेन कार्डोर में कुल माउंटेन टनल हैं। इसमें महाराष्ट्र में सात तथा गुजरात में एक पर्वतीय सुरंग शामिल है। इन पर्वतीय सुरंगों के दोनों सिरों पर टनल हुड्स बनाए जा रहे हैं।

जब कोई हाई-स्पीड ट्रेन टनल में प्रवेश करती है, तो वह अपने आगे बड़ी मात्रा में हवा को धक्का देती है, ठीक वैसे ही जैसे एक पिस्टन सिलेंडर के अंदर चलता है। हवा के इस अचानक संपीड़न से प्रेशर वेव्स उत्पन्न होती हैं, जो टनल के भीतर फैलती हैं। यदि इनका सही तरीके से प्रबंधन नहीं किया जाए, तो ये प्रेशर वेव्स ट्रेन के टनल से बाहर निकलते समय तेज धमाके जैसी आवाज पैदा कर सकती हैं। टनल हुड्स खुले वातावरण और सीमित टनल स्थान के बीच एक संक्रमण क्षेत्र के रूप में कार्य करते हैं।

गुटखा तस्करों पर लगेगा मकोका

निर्माता से लेकर सप्लायर तक सब नपेंगे

मुंबई. महाराष्ट्र में प्रतिबंधित गुटखे के अवैध कारोबार पर अब तक की सबसे बड़ी कार्रवाई की तैयारी कर ली गई है। राज्य के इतिहास में पहली बार गुटखा बेचने वालों के खिलाफ महाराष्ट्र कंट्रोल ऑफ ऑर्गनाइज्ड क्राइम एक्ट (MCOCA) के तहत मामला दर्ज किया जाएगा।

खाद्य और औषधि प्रशासन

(FDA) के आयुक्त तुकाराम मुंडे ने इस संबंध में आदेश जारी करते हुए साफ किया है कि गुटखा कारोबार से जुड़े पूरे नेटवर्क पर कार्रवाई की जाएगी। इसके तहत निर्माता, विक्रेता, वित्तीय सहायता देने वाले, सप्लायर, कमीशन एजेंट, ट्रांसपोर्टर, उनके एजेंट, गोदाम संचालक, तस्कर और व्यापारी, सभी को MCOCA के दायरे में लाया जाएगा।

अधिकारी ने कहा कि महाराष्ट्र में गुटखा पूरी तरह प्रतिबंधित होने के बावजूद इसका अवैध कारोबार लगातार जारी है। अब तक कई



मामले दर्ज हुए, कार्रवाई हुई और अभियोजन भी चला, लेकिन इसके बावजूद यह नेटवर्क सक्रिय है, जिससे सार्वजनिक स्वास्थ्य को गंभीर खतरा बना हुआ है।

FDA ने निर्देश दिया है कि शुक्रवार से ही पूरे महाराष्ट्र में गुटखा

कारोबार के खिलाफ कड़ी कार्रवाई शुरू की जाए, कार्रवाई केवल छोटे विक्रेताओं तक सीमित न रहकर पूरे संगठित नेटवर्क पर की जाएगी। इसके लिए खाद्य सुरक्षा और मानक अधिनियम और भारतीय न्याय संहिता (BNS) की संबंधित धाराओं के साथ MCOCA का भी इस्तेमाल किया जाएगा। खाद्य सुरक्षा अधिकारियों को भी इस अभियान में सक्रिय भूमिका निभाने के निर्देश दिए गए हैं। आयुक्त ने अपने आदेश में संविधान के अनुच्छेद 47 का भी उल्लेख किया है, जिसमें जनस्वास्थ्य में सुधार को राज्य का

प्राथमिक कर्तव्य बताया गया है।

आंकड़ों के अनुसार, पिछले दस सालों में महाराष्ट्र में अब तक गुटखा कारोबार से जुड़े 703 एफआईआर दर्ज की जा चुकी हैं। इनमें 260 मामले निर्माताओं, 248 सप्लायरों और 190 ट्रांसपोर्टर्स के खिलाफ दर्ज किए गए हैं।

अब इन मामलों में संगठित अपराध के पहलू की जांच करते हुए MCOCA के तहत भी कार्रवाई की जाएगी। इस फैसले को महाराष्ट्र में अवैध गुटखा कारोबार पर अब तक की सबसे सख्त कार्रवाई माना जा रहा है।

देसी शराब बेचने वालों के खिलाफ कानूनी कार्रवाई की मांग



भिंवंडी. भिवंडी मनापा वरिष्ठ नगरसेवक नीलेश हरिश्चंद्र चौधरी ने भिवंडी तालुका अंतर्गत देशी शराब बेचने वालों के खिलाफ कानूनी कार्रवाई करने की मांग की है। उक्त संबंध में उन्होंने एक पत्र भिवंडी परिमंडल-2 के पुलिस उपायुक्त डॉ. पवन बनसोड़े को सौंपा।

पत्र के अनुसार भिवंडी तालुका में बड़ी संख्या में गैर-कानूनी शराब बेचने वाले काम कर रहे हैं। बिना किसी लाइसेंस के, कुछ भ्रष्ट सरकारी और प्रशासनिक कर्मचारियों की मिलीभगत से, शराब बेचने वाले बिना किसी रोकटोक के गैर-कानूनी शराब का धंधा कर सरकार को भारी मात्रा में राजस्व का नुकसान हो रहा है। चौधरी ने आरोप लगाया कि, हाल ही में, पुणे के पिंपरी-चिंचवाड़ में जहरीली शराब से 21 लोगों की मौत हो गई है और कुछ अन्य की हालत गंभीर है। मरने वालों की संख्या बढ़ने की संभावना है। फूड एंड ड्रग एडमिनिस्ट्रेशन ने भिवंडी

तालुका के वल ग्राम पंचायत की सीमा में म्हात्रे कंपाउंड में एम.रेक्स इंटरनेशनल कंपनी के वेयरहाउस पर रेड मारकर मेथनॉल स्टॉक ज्वल कर लिया है और वेयरहाउस को सील कर दिया है। अभी भिवंडी तालुका में कई जगह ऐसी हैं जहां गैर-कानूनी मिशेलिन मिक्स की बिना इजाजत जहरीली हाथ भट्टियां चल रही हैं और उनके जरिए जहरीली शराब बेचे जाने की संभावना है।

वरिष्ठ नगरसेवक नीलेश हरिश्चंद्र चौधरी ने मांग की है कि, अधिकारियों को गैर-कानूनी शराब बेचने वालों और हाथ भट्टियों के मालिकों के खिलाफ सख्त एक्शन लेने और उनके खिलाफ केस दर्ज करने के लिए आदेश दें। अगर गैर-कानूनी शराब बेचने वालों को सजा मिलती है, तो गैर-कानूनी शराब बेचने वाले की दुकान/जगह को सील किया जाए और मौके पर मिली गैर-कानूनी शराब को तुरंत हटाया जाए और सख्त कानूनी एक्शन लिया जाए।

...तो महावितरण कार्यालय पर लगाएंगे ताला

- कांग्रेस की चेतावनी
- महावितरण के कामकाज के खिलाफ कल्याण में कांग्रेस आक्रामक
- एक महीने के भीतर स्थिति सुधारने की मांग

कल्याण. महावितरण के कामकाज के कारण आम नागरिकों को भारी परेशानियों का सामना करना पड़ रहा है। इसके विरोध में कल्याण में कांग्रेस ने आक्रामक रुख अपनाया है। कांग्रेस के कल्याण जिला अध्यक्ष नवीन सिंह ने चेतावनी दी है कि यदि एक महीने के भीतर स्थिति में सुधार नहीं हुआ तो महावितरण कार्यालय पर ताला लगाया जाएगा। महावितरण से संबंधित विभिन्न समस्याओं को लेकर कांग्रेस कार्यकर्ताओं ने कल्याण स्थित तेजश्री महावितरण कार्यालय पहुंचकर अधिकारियों से जवाब-नलब किया। इस दौरान महावितरण के खिलाफ जोरदार नारेबाजी भी की गई।




बिजली दरों में वृद्धि, बार-बार होने वाली बिजली कटौती, बिजली चोरी का भार आम उपभोक्ताओं पर डालना, डिपॉजिट के नाम पर अतिरिक्त वसूली तथा स्मार्ट मीटरों के कारण बड़े हुए बिजली बिल जैसे गंभीर मुद्दों को लेकर कल्याण शहर जिला कांग्रेस कमेटी ने बिजली विभाग के अधिकारियों को ज्ञापन सौंपा। कांग्रेस नेताओं का आरोप है कि महावितरण एक 'महाबोगस' कार्यालय बन गया है। बिना लोगों को जानकारी दिए स्मार्ट मीटर लगाए जा रहे हैं। महाराष्ट्र में लगभग 850 करोड़ रुपये की बिजली हानि हुई है, जिसका बोझ भी आम जनता पर डाला जा रहा है। लगातार लोड शेडिंग की जा रही है और मामूली बिजली बिल बकाया होने पर भी

बिजली कनेक्शन काट दिया जाता है। दोबारा कनेक्शन जोड़ने के लिए 250 रुपये का शुल्क वसूला जाता है। नवीन सिंह ने कहा कि सत्ता में आने के बाद बिजली बिलों में 30 प्रतिशत की छूट देने का वादा फड़णवीस सरकार ने किया था, लेकिन ऐसा कुछ भी नहीं हुआ। उन्होंने चेतावनी दी कि यदि अगले एक महीने में इन सभी समस्याओं पर ध्यान नहीं दिया गया तो कांग्रेस पार्टी महावितरण कार्यालय पर ताला लगाने का आंदोलन करेगी। इस अवसर पर नगरसेविका समीना शेख, अल्पसंख्यक जिलाध्यक्ष सलीम शेख, अजित सिंह, आजम शेख, रीना खांडेकर, अनंत गवली सहित अन्य पदाधिकारी उपस्थित थे।

भिंवंडी बस स्टैंड परियोजना को मिली रफ्तार

विधायक महेश चौधुले के प्रयासों को मिली सफलता

भिंवंडी. भिवंडी शहर में अत्याधुनिक सुविधाओं से युक्त नए एसटी बस स्टेशन के निर्माण का मार्ग प्रशस्त हो गया है। निर्माण कार्य के दौरान यात्रियों को किसी प्रकार की असुविधा न हो, इसके लिए महाराष्ट्र राज्य सड़क परिवहन निगम (एमएसआरटीसी) ने अस्थायी वैकल्पिक बस स्टेशन के निर्माण हेतु 72 लाख 84 हजार 808 रुपये की ई-निविदा जारी की है। इस महत्वपूर्ण परियोजना को आगे बढ़ाने में भिवंडी (पूर्व) के भाजपा विधायक महेश चौधुले की लगातार कोशिशों को बड़ी सफलता मिली है। विधायक चौधुले पिछले कई वर्षों से भिवंडी को आधुनिक और सुविधा संपन्न बस स्टेशन दिलाने के लिए प्रयासरत थे। उन्होंने विधानसभा में यह मुद्दा



उठायी, परिवहन मंत्री के साथ कई बैठकों की तथा मनापा और प रि व ह न विभाग के साथ समन्वय स्थापित कर परियोजना को गति प्रदान की। नए बस डिपो के निर्माण के दौरान एसटी बस सेवाएं प्रभावित न हों, इसके लिए अस्थायी बस स्टेशन स्थापित किया जाएगा। इससे प्रतिदिन हजारों यात्रियों को सुगम और निर्बाध परिवहन सुविधा मिलती रहेगी तथा यात्रा में किसी प्रकार की परेशानी नहीं होगी। शहरवासियों के लिए यह एक बड़ी उपलब्धि मानी जा रही है। स्थानीय नागरिकों ने इस पहल के लिए विधायक महेश चौधुले, परिवहन विभाग और महाराष्ट्र राज्य सड़क परिवहन निगम का आभार व्यक्त किया है।

महाराष्ट्र-गोवा बार काउंसिल चुनाव में अधिवक्ता हर्षल पाटिल रिकार्ड मतों से विजयी

समर्थकों में खुशी की लहर, मिल रही शुभकामनाएं

भिंवंडी. महाराष्ट्र एवं गोवा बार एसोसिएशन के प्रतिष्ठित और बेहद चर्चित चुनाव में भिवंडी के सुप्रसिद्ध अधिवक्ता हर्षल प्रमोद पाटिल ने रिकार्ड मतों से शानदार जीत दर्ज कर जिले का नाम रोशन किया है। 24 मार्च को संपन्न हुए चुनाव की मतगणना 6 अप्रैल से शुरू हुई थी। महाराष्ट्र और गोवा के लगभग 1 लाख 80 हजार मतदाताओं वाले चुनाव में अधिवक्ता हर्षल पाटिल को प्रथम वरीयता के 1987 वोट तथा कुल 3683.5 मत प्राप्त हुए। अधिवक्ता हर्षल पाटिल इससे पहले भिवंडी बार एसोसिएशन के 2 बार अध्यक्ष रह चुके हैं। उन्होंने भाजपा भिवंडी शहर अध्यक्ष के रूप में भी बेहद कुशलता से संपादनत्मक जिम्मेदारी निभाई है। उनके परिवार का विधि



क्षेत्र में विशेष योगदान रहा है। उनके पिता वरिष्ठ अधिवक्ता प्रमोद पाटिल भी पूर्व में महाराष्ट्र एवं गोवा बार एसोसिएशन के अध्यक्ष पद को सुशोभित कर चुके हैं। एड हर्षल पाटिल की जीत के बाद भिवंडी वकील समुदाय में भारी उत्साह का माहौल है। पूर्व केंद्रीय राज्यमंत्री कपिल पाटिल, वरिष्ठ मनापा पार्थ निलेश चौधरी, सुमित पाटिल, समाजसेवी कृष्णा गाजेगी, एड नाना अय्यर, एड बंकरेश चित्कर, एड अब्दुल मकाओ आधुनी, मनापा शिक्षण मंडल पूर्व सभापति प्रदीप राका, वरिष्ठ कांग्रेस नेता तारिक

फारूकी, अशोक कुमार फड़तरे, राकाणा जिलाध्यक्ष ब्रज पाटिल, नागरिक सहकारी बैंक पूर्व चेयरमैन राजू गाजेगी, पत्रकार गुरुप्रसाद सिंह, सहित अनेक गणमान्य व्यक्तियों ने बधाई दी है। विशेष बात यह है कि महाराष्ट्र-गोवा बार एसोसिएशन के चुनावी इतिहास में पहली बार ठाणे जिले से 2 सदस्य निर्वाचित हुए हैं। अधिवक्ता हर्षल पाटिल के साथ अधिवक्ता गजानन चव्हाण का भी चयन हुआ है। इस उपलब्धि को ठाणे जिले के विधि जगत के लिए एक महत्वपूर्ण उपलब्धि माना जा रहा है।

‘कृष-4’ से पहले ग्लोबल स्टार बनेंगे ऋतिक

- हॉलीवुड की ओर बढ़ रहे ऋतिक रोशन
- ग्लोबल टैलेंट कंपनी के साथ की डील

ऋतिक रोशन अब सिर्फ बॉलीवुड स्टार नहीं, बल्कि इंटरनेशनल स्क्रीन प्रेजेंट की तरफ बढ़ रहे हैं। उनकी डील ग्लोबल मीडिया और टैलेंट कंपनी एनोमिस कंटेन्ट के साथ हुई है। यह वही कंपनी है जो

दुनिया भर में बड़े फिल्ममेकर, लेखक और कलाकारों के साथ काम करने और इंटरनेशनल प्रोजेक्ट्स को आकार देने के लिए जानी जाती है। हालांकि आधिकारिक तौर पर अभी किसी हॉलीवुड फिल्म की घोषणा नहीं हुई है लेकिन इंस्ट्री में ऋतिक के इस कदम को करियर के अगले बड़े विस्तार के संकेत के तौर पर देखा जा रहा है।

इंस्ट्री मान रही है कि यह सिर्फ विदेश में एजेंट बदलने जैसा कदम नहीं, बल्कि इंटरनेशनल को-प्रोडक्शन, ग्लोबल कंटेन्ट और क्रॉस-मार्केट मौजूदगी की रणनीति का हिस्सा भी है। पिछले कुछ वर्षों में कई भारतीय कलाकारों ने अंतरराष्ट्रीय एजेंसियों के साथ साझेदारी की है। इसी कड़ी ऋतिक का नया कदम थोड़ा अलग माना जा रहा है। वजह सिर्फ हॉलीवुड में संभावनाएं नहीं, बल्कि यह भी है कि यह फैसला ऐसे समय आया है जब ऋतिक एक साथ एक्टर, डायरेक्टर और प्रोड्यूसर तीनों भूमिकाओं में अपनी मौजूदगी बढ़ा रहे हैं।

‘कृष 4’ की तैयारियों में जुटे हैं सुपरस्टार

दिलचस्प यह है कि अभी तक किसी हॉलीवुड फिल्म या सीरीज की आधिकारिक घोषणा नहीं हुई है। एक तरफ एक्टर के तौर पर ऋतिक अपनी सबसे बड़ी फ्रैंचाइज ‘कृष 4’ की तैयारी में जुटे हैं, वहीं दूसरी तरफ निर्माता के रूप में अपने बैनर HRX Films का विस्तार हो रहा है। ऐसे में नई ग्लोबल डील ऋतिक के लिए अंतरराष्ट्रीय प्रोजेक्ट्स, को-प्रोडक्शन, ग्लोबल स्ट्रीमिंग कंटेंट और नए क्रिएटिव सहयोगों के रास्ते खोल सकती है।

मोदी सरकार के नेतृत्व में आत्मनिर्भर बना भारत



भाजपा प्रदेश अध्यक्ष रवींद्र चव्हाण ने रिपोर्ट पेश की

ठाणे. प्रधानमंत्री नरेंद्र मोदी ने बारह साल में देश को हर सेक्टर में दिशा देने का काम किया और देश को आत्मनिर्भर बनाया। इसलिए, यह कहते हुए कि भारत, जो पहले कई मामलों में दूसरे देशों पर निर्भर था, अब हर सेक्टर में आत्मनिर्भर बन रहा है, भाजपा के प्रदेश अध्यक्ष रवींद्र चव्हाण ने बारह साल में मोदी सरकार के काम का पूरा रिव्यू किया। वह शुक्रवार को ठाणे में हुई एक प्रेस कॉन्फ्रेंस में बोल रहे थे। इस मौके पर भाजपा के प्रदेश उपाध्यक्ष केशव उपाध्ये, प्रदेश

महासचिव विधायक निरंजन डावखरे, विधायक संजय केलकर आदि मौजूद थे। महा विकास अघाड़ी सरकार कहती थी कि वह गरीबी खत्म कर देगी। असल में, उन्होंने इसके बारे में क्या किया, यह सभी जानते हैं। प्रधानमंत्री नरेंद्र मोदी की सरकार ने 25 करोड़ से ज्यादा लोगों को गरीबी रेखा से बाहर निकालने का काम किया। प्रधानमंत्री नरेंद्र मोदी ने फूड सिक्योरिटी स्क्रीम के जरिए मुफ्त अनाज देने का काम किया ताकि 80 करोड़ से ज्यादा लोगों को दोनों टाइम का खाना मिल सके। उन्होंने यह लक्ष्य रखा कि प्रधानमंत्री आवास स्क्रीम के जरिए हर गरीब को अपना घर मिले। UPA

सरकार में पहले यह बात होती थी कि देश के हितों के हिसाब से देश की सीमाएं सुरक्षित होनी चाहिए। लेकिन उस सरकार ने इस बारे में एक भी कदम नहीं उठाया था। 2014 में जब से देश के हितों की रक्षा करने वाली मोदी सरकार सत्ता में आई, उसके लिए जरूरी फैसले लिए गए। पहले हमें डिफेंस मटीरियल के लिए अलग-अलग सुपरपावर देशों पर निर्भर रहना पड़ता था, लेकिन अब भारत डिफेंस सेक्टर में सबसे बड़ा एक्सपोर्टर बनकर सामने आ रहा है, ऐसा चव्हाण ने बताया। कोरोना काल में नरेंद्र मोदी की सरकार ने न सिर्फ अपने देश में मुफ्त वैक्सिनेशन किया, बल्कि

दुनिया के कई दूसरे देशों को भी बड़ी मात्रा में वैक्सिनेन देने का काम किया। वन नेशन वन ग्रिड के लक्ष्य के साथ बिजली बनाकर 2014 से पहले मौजूद बिजली की कमी और लोड शेडिंग की समस्या को हल किया। नॉन-कन्वेंशनल एनर्जी, सोलर एनर्जी, प्यूल के लिए जरूरी फॉरन एक्सचेंज को ध्यान में रखते हुए जरूरी कदम उठाए गए। नतीजतन, इंडस्ट्री के साथ-साथ घरेलू इस्तेमाल के लिए बिजली अब बहुत ज्यादा मिल रही है, इस बात पर ध्यान दिताने हुए, चव्हाण ने पिछले बारह सालों में मोदी सरकार की कई स्क्रीम्स का रिव्यू किया।

चव्हाण ने आगे कहा, प्रधानमंत्री मोदी ने दिन-रात काम करके, इस विज्ञान के साथ कि सरकार स्कीम्स आखिरी आदमी तक पहुंचें, देश के हर नागरिक को ध्यान में रखते हुए, देश की इकॉनमी को चौथे नंबर पर पहुंचाने का काम किया।

अधिवेशन में अवैध फेरीवालों और बांधकाम का उठेगा मुद्दा



ठाणे. शहर में अनधिकृत बांधकाम और फेरीवालों की भरमार है अधिकारियों की लापरवाही की वजह से माफिया ताकतवर हो गया है। वहीं मनापा आयुक्त अधिकारियों के खिलाफ एक्शन नहीं ले रहे हैं। विधायक संजय केलकर ने बताया कि आने वाले मांसून अधिवेशन में इस गंभीर समस्या को उठाया जाएगा। शहर में बिना इजाजत के कंस्ट्रक्शन की भरमार है और ये कंस्ट्रक्शन सभी वार्डों में बड़ी संख्या में चल रहे हैं। इसकी वजह से आम लोगों और मनापा को मिलने वाली सुविधाओं पर दबाव पड़ रहा है और पैसे का नुकसान हो रहा है। दूसरी तरफ, बिना इजाजत के फेरीवाले भी फुटपाथ और सड़कों पर कब्जा करके बिजनेस कर रहे हैं। इस बिजनेस से करोड़ों रुपये का टर्नओवर होता है। ये दोनों ही समस्याएं ठाणे के टैक्सपेयर्स को परेशान कर रही हैं और शहर में माफिया मजबूत हो गया है मनापा के अधिकारी शिकायतों के बाद भी कार्रवाई नहीं कर रहे हैं। इस बीच आयुक्त इन अधिकारियों के खिलाफ कार्रवाई नहीं कर रहे हैं। इन समस्याओं को लेकर ठाणे के लोगों में नाराजगी है और वे आने वाले मांसून अधिवेशन में इन मुद्दों को उठाकर राज्य सरकार को इसमें दखल देने के लिए मजबूर करेंगे, ऐसा केलकर ने बताया। कलवा के वायोबानगर में बिना इजाजत मरिजद बनाने को लेकर मनापा ने आक्रामक रुख अपनाने के बाद मौजूद थे।

कार्रवाई की, लेकिन केलकर ने यह भी राय दी कि अगर समय पर कार्रवाई की जाए तो भविष्य में झगड़े नहीं होंगे। सावरकरनगर में प्लान की गई सिद्धि विनायक सोसायटी में 110 परिवार और लोकमान्यनगर में शिव औदुंबर सोसायटी में 275 परिवार हैं, यहाँ SRA प्रोजेक्ट चल रहा है और उन्हें क्लस्टर में शामिल किया गया है। क्योंकि संबंधित प्रशासन दबाव में इन सोसाइटियों को क्लस्टर से बाहर नहीं कर रहा था, इसलिए स्थानीय नगरसेवक अमित सरेया ने निवासियों के साथ केलकर से मुलाकात की। निवासियों ने डर जताया कि SRA प्रोजेक्ट को क्लस्टर में घरों के लिए 20-25 साल तक इंतजार करना पड़ेगा। केलकर ने इस बारे में हाई-लेवल कमेटी के अधिकारियों से बात की, जिसके बाद इस प्रोजेक्ट को क्लस्टर से बाहर कर दिया गया। इससे सैकड़ों परिवारों को राहत मिली है।

इस कार्यक्रम में फाइलेरिया डिपार्टमेंट के कर्मचारियों के विरासत के अधिकार, रस्तमजी हाउसिंग कॉम्प्लेक्स में पानी की कमी, फाइनंशियल फ्रॉड जैसे कई विषयों पर चर्चा हुई। केलकर ने तुरंत मांसून अधिवेशन में इन मुद्दों को उठाकर राज्य सरकार को इसमें दखल देने के लिए मजबूर करेंगे, ऐसा केलकर ने बताया। कलवा के वायोबानगर में बिना इजाजत मरिजद बनाने को लेकर मनापा ने आक्रामक रुख अपनाने के बाद मौजूद थे।

FOLLOW US

@ulhasvikas ulhasvikas@gmail.com

Google Play

GET IT ON ULHAS VIKAS

Subscribe to our ULHAS VIKAS

You Tube Channel

Subscribe

मुंबई, ठाणे, नवी मुंबई, पनवेल, रायगड, उल्हासनगर, कल्याण एवं अंबरनाथ का लोकप्रिय हिंदी दैनिक

www.ulhasvikas.com

epaper.ulhasvikas.com

Chief Editor Hero Ashok Bodha L.L.B., BMM, MA (PS)